

मेष राशि 2012 दाती का दृष्टिकोण

(चू, चे, चो, ला, ली, लू, ले, लो, अ)

(21 मार्च से 20 अप्रैल)

होगी मनोकामनाएं पूरी और कैरियर में मिलेगी सफलता

ग्रहों की स्थिति

नव वर्ष 2012 के आरंभ में मेष राशि के जातक-जातिकाओं के लिए ग्रहों की स्थिति इस प्रकार हैं। मेष राशि का अधिपति राशि स्वामी मंगलदेव वर्ष की शुरुआत में अपनी राशि से पंचम भाव सिंह राशि में गोचर कर रहा हैं। सूर्य देव धनु राशि में नवम भाव में, बुध देव राहु देव के साथ वृश्चिक राशि में अष्टम भाव में, शुक्र देव मकर राशि में, बृहस्पति देव वर्ष आरंभ से लेकर 16 मई 2012 तक मेष राशि में गोचर करेंगे। तत्पश्चात वृषभ राशि में केतु के साथ भ्रमण करेंगे। शुक्र देव मकर राशि के दशम भाव में। शनि देव वर्ष के आरंभ से लेकर वर्ष के अंत तक तुला राशि में ही प्रवेश करेंगे। परंतु 16 मई को शनि देव वक्री होकर 25 जून तक कन्या राशि में छठे भाव में गोचर करेंगे। 25 जून को शनि देव मार्गी होंगे और 4 अगस्त 2012 को पुनः तुला राशि में प्रवेश करके सप्तम भाव से गोचर करेंगे।

◆ मेष राशि के जातक-जातिकाओं के लिए 2012 बहुत अनुकूल और लाभदायक रहेगा।

◆ यह वर्ष इनके लिए बहुत ही शुभ फलदायी और उपलब्धियों से भरा होगा। भाग्योदय होगा।

◆ उन्नति के मार्ग प्रशस्त होंगे। कार्यों में गति रहेगी।



- ◆ आर्थिक स्थिति सुदृढ़ रहेगी। बृहस्पति देव आपकी राशि में गोचर कर रहे हैं और शनि देव आपकी राशि में सप्तम भाव से गोचर कर रहे हैं।
- ◆ यह ग्रह योगायोग आपकी संपूर्ण मनोकामनाएं पूरी करवाएंगे।
- ◆ संपूर्ण पिछली परेशानियों का निवारण होगा। मनोवांछित सफलताएं मिलेगी, आशा एवं अपेक्षाओं के अनुरूप कार्य बनेंगे।
- ◆ पारिवारिक जीवन खुशियों से भरा रहेगा। परिवार में मांगलिक कार्य संपन्न होंगे।
- ◆ भवन-भूमि और वाहन प्राप्ति का प्रबल योग है।
- ◆ मनोनुकूल व्यावसायिक यात्राएं होगी।
- ◆ धन प्राप्ति के अनुकूल साधन उपलब्ध होंगे। व्यवसाय में आर्थिक पक्ष सुदृढ़ होगा।
- ◆ रुके हुए काम बनेंगे। रुका हुआ धन प्राप्त होगा।
- ◆ व्यवसाय में डूबा हुआ धन थोड़े से प्रयासों के उपरांत मिलने की संभावना नजर आ रही हैं।
- ◆ मान-सम्मान और सुयश में वृद्धि होगी।
- ◆ आपकी योजनाएं एवं प्लानिंग आपको शिखर पर पहुंचाने में पूर्ण सहयोग करेगी।
- ◆ साथ ही अनेकानेक शुभ समाचारों की प्राप्ति भी होगी।
- ◆ सभी कार्य सरलता से बनने लगेंगे। रुके हुए कार्य बनने शुरू हो जाएंगे।
- ◆ जिस तरह के ग्रह योगायोग हैं, इस वर्ष आपके सपने पूरे होंगे।
- ◆ यदि आप अविवाहित हैं तो विवाह का प्रबल योग है।
- ◆ यदि आप विवाहित हैं तो संतान प्राप्ति के प्रबल योग हैं।
- ◆ संतान के शादी-विवाह संबंधी सभी मसले सुंदर तरीके से निपट जाएंगे।
- ◆ 16 मई के बाद बृहस्पति देव आपकी राशि से दूसरे भाव से गोचर करेंगे।
- ◆ यह राशि परिवर्तन भी पारिवारिक, आर्थिक, सामाजिक व स्वास्थ्य के दृष्टिकोण से अनुकूल व लाभदायक रहेगा।
- ◆ यदि आप नौकरी में हैं तो बॉस आपसे खुश रहेगा।
- ◆ आपका मनोनुकूल स्थान परिवर्तन व प्रमोशन के योग बनेंगे।
- ◆ बुजुर्गों का पूर्ण आशीर्वाद प्राप्त होगा।
- ◆ जिस तरह के ग्रह योगायोग हैं, अपने इष्टदेवता की पूर्ण कृपा आपके ऊपर रहेगी।
- ◆ धैर्य और संतोष के साथ यदि इष्टदेवता का भजन करेंगे तो यह वर्ष आपके लिए सफलता से भरा रहेगा।

आगे मैं आपको व्यवसाय, परिवार, युवा वर्ग, विद्यार्थी, यात्रा व स्वास्थ्य पर अलग-अलग विशेष रूप से जानकारी दूंगा। परंतु मेरा आपसे अनुरोध है कि मैं प्रजापति ब्रह्मा नहीं हूँ जो आपके भविष्य के बारे में सौ प्रतिशत भविष्य वाणी कर सकूँ। मैं तो मात्र अपने निज अनुभव के आधार पर अपने अनुभव को आपके सामन बांटने आता हूँ। संभव है, जो मैं कह रहा हूँ उसमें कुछ कमी भी रह सकती है। आपको मेरे साथ नहीं रुकना चाहिए कि जो मैं कह रहा हूँ वही पूर्ण सत्य है, इस पर अंधविश्वास नहीं करना चाहिए। इससे आपकी खोज की यात्रा रुक जाएगी। आपको अपना शोध जारी रखना चाहिए। मेरा सभी से अनुरोध कि **Second opinion** लेना गुनाह नहीं है। इसी में आपका

कल्याण है, इसी में आपका भला है। हां, एक बात का दावा जरूर करूंगा कि कर्म बदल सकते हैं ग्रहों की दशा और दृष्टि दोनों ही। कर्म ही करेंगे आपका कल्याण। कर्म सुधारो, मां-बाप की सेवा करो। पति-पत्नी धर्मानुकूल आचरण करो। और इस राष्ट्र के प्रति वफादारी और अपना कर्तव्य निभाते हुए इस महान कल्याणकारी महामंत्र ॐ शं शनैश्चराय नमः मंत्र का जाप करो, आपका भला होगा।

व्यवसाय एवं कैरियर -

- ◆ देव गुरु बृहस्पति देव वर्ष प्रारंभ से ही आपकी राशि में गोचरवश भ्रमण कर रहे हैं। और शनिदेव तुला राशि में सप्तम भाव में।
- ◆ यदि संपूर्ण ग्रह योगायोगों को देखा जाए तो वर्ष का प्रारंभ आर्थिक दृष्टिकोण से सफलताओं से भरा रहेगा।
- ◆ आर्थिक लाभ की दृष्टि से यदि आप अपने व्यवसाय में परिवर्तन या आगे विस्तार करना चाहते हैं तो उसके लिए समय अनुकूल है।
- ◆ आप परिवर्तन कर सकते हैं, शुभ रहेगा।
- ◆ इस वर्ष आय के साधनों में मनोनुकूल सफलता प्राप्त होगी।
- ◆ मनोनुकूल आय के साधन और साझेदार उत्पन्न होंगे।
- ◆ आयात-निर्यात के व्यवसाय में विशेष सफलता हासिल होगी।
- ◆ 17 मई 2012 को बृहस्पति देव आपकी राशि से दूसरे भाव में गोचर करेंगे।
- ◆ बृहस्पति देव का यह राशि परिवर्तन पूरे वर्ष आपके लिए व्यावसायिक दृष्टिकोण से मनोनुकूल रहेगा।
- ◆ परिश्रम के अनुकूल लाभ की प्राप्ति होगी।
- ◆ यदि आप नौकरी में हैं तो मई से लेकर अगस्त के अंत तक मनोनुकूल पदोन्नति, स्थान परिवर्तन और धन लाभ की प्राप्ति होगी।
- ◆ यदि आप बेरोजगार हैं तो आपको रोजगार प्राप्त होगा।
- ◆ सितंबर से लेकर नवंबर के बीच समय व्यावसायिक दृष्टिकोण से बहुत अनुकूल हैं।
- ◆ ग्रह योगायोग के दृष्टिकोण से मेरे अनुभव में आ रहा है कि आपकी संपूर्ण मनोकामनाएं पूरी होंगी।
- ◆ रुके हुए काम बनेंगे। चल-अचल संपत्ति का लाभ मिलेगा।
- ◆ कैरियर संबंधी संपूर्ण परेशानियों का निवारण होगा।
- ◆ कारोबार में विस्तार के अवसर भी मिलेंगे।
- ◆ कुल मिलाकर यह वर्ष आपके लिए अनुकूल रहेगा।
- ◆ आर्थिक स्थिति ठीक रहेगी, धन का आगमन बना रहेगा और एक बहुत बड़ी यह बात है कि परिश्रम का फल आपको अवश्य मिलेगा।
- ◆ भूमि भवन की प्राप्ति का योग है।
- ◆ मेष राशि वालों को अच्छे फल तो प्राप्त होंगे, परन्तु उन्हें प्रयत्नशील रहना पड़ेगा।
- ◆ यदि किसी भी कार्य में लापरवाही करेंगे तो आर्थिक हानि होने की सम्भावना बनी रहेगी।

उपाय -

1. यदि आपको इस वर्ष व्यवसाय में किसी भी प्रकार की समस्या आ रही हो तो अपने घर में मंगल यंत्र, श्री यंत्र और बगुलामुखी यंत्र स्थापित करें। धूप-दीप, नैवेद्य व पुष्प अर्पित करके एक जाप माला ॐ हं पवननन्दनाय स्वाहा मंत्र का करें।
2. सात मुखी रुद्राक्ष दो दाने, आठ मुखी रुद्राक्ष दो दाने और गणेश रुद्राक्ष एक दाना लाल धागे में धारण करें।

पारिवारिक स्थिति -

- ◆ मेष राशि का स्वामी वर्ष के प्रारंभ में सिंह राशि में गोचरवश भ्रमण कर रहे हैं।
- ◆ यदि संपूर्ण ग्रह योगायोगों का सक्षम दृष्टि से विश्लेषण करे तो पारिवारिक दृष्टिकोण से यह वर्ष आपके लिए बहुत ही उत्तम रहेगा।
- ◆ संतान पक्ष को विशेष सफलता हासिल होगी।
- ◆ मनोनुकूल परीक्षा परिणाम प्राप्त होंगे।
- ◆ साथ ही भाई-बहनों व जीवनसाथी का सहयोग मिलेगा और दाम्पत्य जीवन में भी मधुरता कायम रहेगी।
- ◆ परंतु जून और जुलाई के महीने में रिश्तों को लेकर थोड़ी सी सावधानी बरतें।
- ◆ गलतफहमियां नहीं हों इस बात का विशेष ध्यान रखें।
- ◆ पिता और पुत्र के संबंधों में अनुकूलता आएगी।
- ◆ इस वर्ष में इस बात का विशेष ध्यान रखें कि किसी अनजान व्यक्ति को अपने रिश्तों के बीच में न आने दें। बहुत अच्छा रहेगा।

उपाय -

1. इस वर्ष विष्णु पूजा पर विशेष ध्यान दें। अपनी वित्तीय स्थिति व समय के अनुसार समय-समय पर धार्मिक अनुष्ठान कराने से लाभ प्राप्त होगा।

युवा वर्ग

- ◆ युवा वर्ग के लिए वर्ष 2012 सफलताओं से भरा रहेगा।
- बृहस्पतिदेव आपकी राशि में और शनिदेव आपकी राशि से सप्तम भाव में।
- ◆ बृहस्पतिदेव और शनिदेव का समसप्तक योग आपको पूर्ण लाभ देगा।
- ◆ रोजगार संबंधी समस्याओं का निवारण होगा।
- ◆ नए व्यवसाय शुरू कर सकते हैं।
- ◆ नौकरी आदि में आने वाली समस्याओं का निवारण भी होगा।
- ◆ अनुकूल समय है। किए गए प्रयास अवश्य सफल होंगे।
- ◆ कुटिल व स्वार्थी मित्रों से सावधान रहने की जरूरत है।

विद्यार्थी वर्ग -

- ◆ मेष राशि का स्वामी वर्ष प्रारंभ में गोचरवश पंचम भाव सिंह राशि में भ्रमण करने के कारण शिक्षा के दृष्टिकोण से मेष राशि के जातक-जातिकाओं के लिए यह वर्ष मनोनुकूल और सफलताओं से भरा रहेगा।
- ◆ मां सरस्वती की अपार कृपा रहेगी।
- ◆ परिश्रम के अनुकूल परीक्षा परिणाम प्राप्त होंगे।
- ◆ 15 मार्च से लेकर 15 मई के बीच में मनोनुकूल शिक्षण संस्थानों में प्रवेश के लिए किए गए प्रयास सफलता देंगे।
- ◆ परंतु फरवरी से लेकर मई के बीच में थोड़ा सा कठिन परिश्रम करना पड़ेगा।
- ◆ अपने ऊपर आलस्य व प्रमाद को हावी न होने दें। अनावश्यक भ्रमण से बचें।

उपाय-

1. किसी भी धर्म स्थान में पूजा में व साफ-सफाई में उपयोग में आने वाली वस्तुओं का दान करें।

स्वास्थ्य के दृष्टिकोण-

- ◆ वर्ष प्रारंभ में राशि अधिपति मंगल देव पंचम भाव में, राहु देव अष्टम भाव में और शनिदेव सप्तम भाव से गोचर करेंगे।
- ◆ संपूर्ण ग्रह योगायोग को ध्यान से देखें तो स्वास्थ्य संबंधी थोड़ी सी सावधानी अवश्य बरतनी पड़ेगी।
- ◆ विशेष रूप से उदर विकार यानी पेट संबंधी परेशानी, अनावश्यक क्रोध, उच्च रक्तचाप, कमर एवं कमर के निचले हिस्सों में परेशानी अवश्य नजर आ रही हैं।
- ◆ परंतु कहीं भी चिंतित होने की जरूरत नहीं है।
- ◆ यदि समय रहते चिकित्सक का सहारा लेंगे तो बीमारी परेशान नहीं करेगी।

उपाय -

1. तुला दान करने से विशेष लाभ प्राप्त होगा।

यात्रा

- ◆ इस वर्ष पारिवारिक सदस्यों के साथ लंबी यात्रा का भी योग नजर आ रहा है।
- ◆ व्यवसाय के दृष्टिकोण से की गई यात्राएं लाभदायक रहेगी।
- ◆ एक बात और कहना चाहता हूं- मेष राशि वालों को इस वर्ष धरनों, राजनैतिक रैलियों की यात्राओं में थोड़ी सी सावधानी की आवश्यकता नजर आ रही है।
- ◆ यदि स्वयं के वाहन से यात्राओं पर निकलते हैं तो भगवान शिव की ध्यानावस्था की अंगुष्ठ प्रमाण मूर्ति अपने वाहन में अवश्य रखें।

मेष राशि के जातक-जातिकाओं के लिए 2012 के लिए दाती की विशेष सलाह

- ◆ काल करे सो आज कर, आज करे सो अब, कार्य को टालना नुकसानदायक रहेगा।
 - ◆ बोल अमोलक बोल है, हीये तौल पीछे बोल, ।
 - ◆ त्वरित निर्णय लाभ देंगे।

मेष राशि के जातक-जातिकाओं के लिए 2012 के लिए दाती का विशेष उपाय स्वास्थ्य में सुधार के लिए

- ◆ महामृत्युंजय का पाठ करें।
- ◆ पूरे वर्ष प्रत्येक मंगलवार को चमेली के तेल में हनुमान जी को सिंदुर लगवाएं।
 - ◆ गरीब बच्चों की पढ़ाई में मदद करें।

पारिवारिक सुख-शांति व बाधा निवारण के लिए

- ◆ नियमित दुर्गा नवार्ण मंत्र का जाप करना अनुकूल रहेगा।
 - ◆ भूरी चींटियों को गेहूं या बाजरा डालें।
 - ◆ हर रोज लगातार केसर का तिलक लगायें।

आर्थिक सुदृढ़ता के लिए

- ◆ विष्णु सहस्रनाम का पाठ करें।
 - ◆ तांबे के सात चकौर टुकड़े विराने भूमि में दबाएं।
 - ◆ 700 ग्राम जौ लाल कपड़े में बाधकर पानी में बहायें।
- ◆ मीठे चावल व मीठे पराठे और लाल वस्त्र हर मंगलवार को गरीब व जरूरतमंद व्यक्ति को दान दें।

संपूर्ण समस्याओं के निवारण के लिए 3 मुखी दो दाने, 12 मुखी एक दाना और 6 मुखी रुद्राक्ष दो दाना रुद्राक्ष लाल धागे में सोमवार के दिन शुभ महुर्त में धारण करें। स्वच्छता का ध्यान रखें।